



يَا ابْنَ آدَمَ إِنَّكَ مَا دَعَوْتَنِي وَرَجَوْتَنِي عَفَرْتُ لَكَ عَلَى مَا كَانَ فِيكَ وَلَا أَبَالِي

له انس بن مالك رضي الله عنه خحه روايت دي وايي چي: ما له رسول الله صلى الله عليه وسلم خحه اوريدلي چي فرمايل يي: الله پاک فرمايلي: يَا ابْنَ آدَمَ إِنَّكَ مَا دَعَوْتَنِي وَرَجَوْتَنِي عَفَرْتُ لَكَ عَلَى مَا كَانَ فِيكَ وَلَا أَبَالِي، يَا ابْنَ آدَمَ لَوْ بَلَغَتْ دُؤُوبُكَ عَنَانَ السَّمَاءِ ثُمَّ اسْتَعَفَرْتَنِي عَفَرْتُ لَكَ، وَلَا أَبَالِي، يَا ابْنَ آدَمَ إِنَّكَ لَوْ أَتَيْتَنِي بِقُرَابِ الْأَرْضِ خَطَايَا ثُمَّ لَقَيْتَنِي لَا تُشْرِكُ بِي شَيْئًا لَأَتَيْتُكَ بِقُرَابِهَا مَغْفِرَةً»، «اې د آدم زويه، تر خو چي ته ما رابلې او ماته اميد ساتې، زه درته بخښنه كوم که هر خومره گناهکار وې او پروا نه ساتم، اې د آدم زويه، که ستا گناهونه د آسمان تر کنارو ورسېږي او بيا له ما خحه بخښنه وغواړې، زه درته بښنه كوم او پروا نه ساتم، اې د آدم زويه که ته ماته د ځمکې په اندازه له گناهونو سره راشې او بيا زما سره مخ شي په داسې حال کې «چې ماسره دې شرک نه وي کړی، نو په همدې اندازه به درته بخښنه وکړم».

[حسن] [ترمذی روایت کړی دی]

رسول الله صلى الله عليه وسلم په دې اړه خبر ورکړ چې الله تعالى په قدسي حديث کې فرمايلي: « اې د آدم زويه! تر خو چي ما رابلې او زما مهربانۍ ته هيله مند يې او مايوسه نه يې؛ په گناه دې پرده اچوم، درخه يې پاکوم او په اړه يې هېڅ پروا نه ساتم؛ که څه هم دا گناه او نافرمانې له کبيره گناهونو خحه وي. اې د آدم زويه: که ستا گناهونه دومره زيات شي چې د آسمان او ځمکې تر منځ واټن ډک کړي، تر دې چې کنارو ته يې ورسېږي او اړخونه يې هم ونيسي او بيا له ما خحه بخښنه وغواړې، نو گناهونه به دې له منځه يوسم او ټول به درته وبخښم، پرته له دې چې ډېروالي ته يې وگورم. اې د ادم زويه: که ته له مرگه وروسته ماته له دومره گناهونو او نافرمانيو سره راشې چې د ځمکې د ډکوالي په اندازه وي او ته موحد مړ شوی يې او زما سره دې شرک نه وي کړی؛ نو زه به يې په مقابل کې د ځمکې د ډکوالي په اندازه بخښنه وکړم؛ ځکه چې زه د لوی مغفرت خاوند يم او له شرک پرته ټول گناهونه بخښم.

<https://sunnah.global/hadeeth/ps/show/5456>

